

ಶಾಲೆಯಲ್ಲಿ ಅಂಗನವಾಡಿ ಜನರನ್ನು ಹಾಗೂ ಕಾರ್ಯಕರ್ತರನ್ನು ಹಾಕಿ ಈಗಿರುವಂಥ ೨೫೦ ರೂ. ವೇಳೂಡುತ್ತೇವೆ. ಅವರನ್ನು ಬೇರೆ ಕಡೆ ಬದಲಾಯಿಸಿ ಪಗಾರವನ್ನು ನಾವು ಕೊಡುತ್ತಿದ್ದೇವೆ.

ಶ್ರೀ ಕೆ. ಬಿ. ಶಾಣಪ್ಪ.—ಮಂತ್ರಿಗಳಿಗೂ ಕೂಡ ಕನಿಷ್ಠ ಮೂಡುವುದಕ್ಕೆ ಅಗಲ್ಲ. ತಾಲ್ಲೂಕು ಬೋರ್ಡ್‌ನಿಂದ ಉಂಟಾದ ರೂಪಾಯಿ ಖರ್ಚು ಮಾಡಿ ಅಂಗನವಾಡಿಯಾಗಿ ತೆಗೆದುಕೊಳ್ಳಬೇಕೆಂದು ಹೇಳುತ್ತೀರಿ. ತಾವು ತಕ್ಷಣವೇ ಡೈರೆಕ್ಟ್ ಆಗಿ ಸಮಾಜ ಕಲ್ಯಾಣ ಇಲಾಖೆಯಲ್ಲಿ ಅಂಗನವಾಡಿಯಲ್ಲಿ ರುವವರನ್ನು ಅರ್ಬಸಾರ್ವ್ ಮಾಡಿ ಏಂದು ಮಾನ್ಯ ಮಂತ್ರಿಗಳಲ್ಲಿ ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಎ. ಎಲ್. ಪಾಟೀಲ್.—ಅವರ ಸೂಚನೆಯನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಪಿರಿಯಾಪಟ್ಟಣ ತಾಲ್ಲೂಕಿನ ಅಳಲೂರು ಕೆರೆ ನಿರ್ಮಾಣದ ಕಾಮಗಾರಿ ಕುರಿತು.

ಶ್ರೀ ಕೆ. ವೆಂಕಟೇಶ್ (ಪಿರಿಯಾಪಟ್ಟಣ).—ಮಾನ್ಯ ನೀರಾವರಿ ರಾಜ್ಯ ಸಚಿವರು. ಈ ಕೆಳಕಂಡ ಪ್ರಶ್ನೆಗಳಿಗೆ ದಯಮಾಡಿ ಉತ್ತರಿಸುವರೇ?

ಅ) ಪಿರಿಯಾಪಟ್ಟಣ ತಾಲ್ಲೂಕಿನ ಅಳಲೂರು ಕೆರೆ ನಿರ್ಮಾಣದ ಕಾಮಗಾರಿಯು ಪೂರ್ಣಗೊಂಡಿದೆಯೇ?

ಆ) ಹಾಗಿದ್ದಲ್ಲಿ ಅದಕ್ಕೆ ವೆಚ್ಚವಾಗಿರುವ ಹಣವೆಷ್ಟು? ಹಾಗೂ ಇದರಿಂದ ನೀರಾವರಿಗೆ ಒಳಪಡುವ ಭೂಮಿ ಎಷ್ಟು?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಇಲ್ಲ.

ಆ) ೪೪.೨೯ ಲಕ್ಷ ರೂಪಾಯಿಗಳು. ೫೪೩ ಹೆಕ್ಟೇರುಗಳು.

ಶ್ರೀ ಕೆ. ವೆಂಕಟೇಶ್.—ಈ ಕೆರೆಯ ನಿರ್ಮಾಣ ಪೂರ್ತಿ ಯಾವಾಗ ಆಗುತ್ತದೆ? ಎಷ್ಟು ಎಕರೆ ನೀರಾವರಿಗೆ ಒಳಪಡುತ್ತದೆ.

ಶ್ರೀ ಎಚ್.ಡಿ. ದೇವೇಗೌಡ.—ಕೆರೆ ಕೆಲಸ ಶುರುಪಾದದ್ದು ೧೯೭೭ರಲ್ಲಿ. ಇದಕ್ಕೆ ಕಾರಣ ವೇನೆಂದು ಹೇಳಿದರೆ ಫಾರೆಸ್ಟ್ ಲ್ಯಾಂಡ್ ತೆಗೆದುಕೊಳ್ಳುತ್ತಿದ್ದ ವಿಷಯದಲ್ಲಿ ಸ್ವಲ್ಪ ತಡೆರಾರು ಆಗಿದೆ. ಇದು ಪೂರ್ತಿ ಕೆನಾಲ್ ಸಿಸ್ಟಂ ಮಾಡಲಿಕ್ಕೆ ಆಗಿಲ್ಲ. ಆದ್ದರಿಂದ ಇದರ ಉಪಯೋಗ ಪಡೆದುಕೊಳ್ಳುವುದಕ್ಕೆ ಆಗಿಲ್ಲ. ಇದು ಇರತಕ್ಕಂಥ ವಾಸ್ತವಾಂಶ.

ಶ್ರೀ ಕೆ. ವೆಂಕಟೇಶ್.—ಈ ಜಮೀನು ಅರಣ್ಯ ಇಲಾಖೆಯಿಂದ ಯಾವಾಗ ಬಿಡುಗಡೆ ಆಗುತ್ತದೆ?

ಶ್ರೀ ಹೆಚ್.ಡಿ. ದೇವೇಗೌಡ.—ನಾವು ಈಗಾಗಲೇ ಅರಣ್ಯ ಇಲಾಖೆಯ ಜೊತೆ ಸಮಾಲೋಚನೆ ಮಾಡುತ್ತಿದ್ದೇವೆ. ೪೪ ಲಕ್ಷ ರೂಪಾಯಿ ಖರ್ಚು ಮಾಡಿರುವುದರಿಂದ ಹಿಂದೆ ಸರಿಯಲು ಸಾಧ್ಯವಿಲ್ಲ. ಫಾರೆಸ್ಟ್ ಲ್ಯಾಂಡನ್ನು ಸರ್ಕಾರ ಬಿಡುಗಡೆ ಮಾಡಲು ಪ್ರಯತ್ನ ಮಾಡುತ್ತಿದೆ ಎಂದು ಈ ಸಂದರ್ಭದಲ್ಲಿ ಹೇಳಲಿಕ್ಕೆ ಇಚ್ಛೆಪಡುತ್ತೇನೆ. ಖರ್ಚು ಮಾಡಿರುವ ಹಣದಿಂದ ಫಲ ಸಿಗುತ್ತದೆ. ಅದನ್ನು ಮುಂದುವರಿಸಿ ಮುಗಿಸುತ್ತೇವೆ.

ಕರ್ನಾಟಕ ಅರಣ್ಯ ಕಾಯಿದೆ

೪೫೭. ಶ್ರೀ ಜಿ.ಎಸ್. ಆಚಾರ್ (ಬೈಂದೂರು).—ಮಾನ್ಯ ಅರಣ್ಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಕರ್ನಾಟಕ ಅರಣ್ಯ ಕಾಯಿದೆಯನ್ವಯ ಅರಣ್ಯ ತಕ್ಷರದಲ್ಲಿ ಒಳಗೊಂಡ ವಾಹನಗಳಿಗೆ ರೂ. ೫೦೦೦ ಗರಿಷ್ಟ ದಂಡ ವಿಧಿಸಬಹುದೆಂದಿದ್ದರೂ ಚಿಕ್ಕಪುಟ್ಟ ತಕ್ಷರಗಳಿಗೂ ಸಹ ಗರಿಷ್ಟ ದಂಡವನ್ನೇ ವಿಧಿಸಬೇಕೆಂಬ ಆಜ್ಞೆ ನ್ಯಾಯವಾದುದೆಂದೂ ಸರ್ಕಾರದವರು ಭಾವಿಸುತ್ತಾರೆಯೇ?

ಆ) ಅಪರಾಧದ ತೀವ್ರತೆಗನುಗುಣವಾಗಿ ಗರಿಷ್ಠ ದಂಡದ ಪ್ರಮಾಣ ನಿಗದಿಯಾಗಬೇಕಾದುದು ಸಾಧುವಲ್ಲವೇ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಸಚಿವರು).—

ಅ) ಪರವಾನಗಿ ಇಲ್ಲದೇ ಕಟ್ಟಿಗೆ ಸಾಗಿಸುವ ಲಾರಿ ಮಾಲೀಕರಿಗೆ ರೂ. ೫೦೦೦ ಗರಿಷ್ಠ ದಂಡವನ್ನೇ ವಿಧಿಸಬೇಕೆಂದು ಇತ್ತೀಚೆಗೆ ಆಜ್ಞೆಯನ್ನು ಸರ್ಕಾರ ತಾ|| ೧/೧೬-೯-೮೫ರಲ್ಲಿ ಹಿಂತೆಗೆದುಕೊಂಡಿದೆ.

ಆ) ಮೇಲ್ಕಂಡ ಆಜ್ಞೆಯನ್ನು ಹಿಂದೆ ತೆಗೆದುಕೊಂಡಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಜಿ. ಎಸ್. ಆಚಾರ್, — ಈ ಪರಿಷ್ಕೃತ ಆಜ್ಞೆಯನ್ನು ಹಿಂತೆಗೆದುಕೊಂಡಿರುವುದರಿಂದ ದಂಡವನ್ನು ವಿಧಿಸುವುದಿಲ್ಲವೋ ಅಥವಾ ಪರಿಷ್ಕೃತ ಆಜ್ಞೆ ಯಾವ ತರದ ಇದೆ ಎಂದು ಕೇಳಲಿಕ್ಕೆ ಬಯಸುತ್ತೇನೆ.

ಶ್ರೀ ಬಿ. ಎ. ಜೀವಿಜಯ. (ಅರಣ್ಯ ಮಂತ್ರಿಗಳು).— ಅಧ್ಯಕ್ಷರೇ, ಈ ಫಾರಸ್ತ್ ಅಪರಾಧಗಳ<sup>೧</sup> ಹೆಚ್ಚು ಗುತ್ತಿದ್ದು ನಾವು ಫಾರಸ್ತ್ ಕಾನೂನಿನಿಂದ ಗರಿಷ್ಠ ಮಿತಿಯವರೆಗೆ ಸಾವಿರ ರೂಪಾಯಿ ದಂಡವನ್ನು ವಿಧಿಸಬೇಕು ಎಂದು ೧೯೮೪ನೇ ಇಸವಿಯಲ್ಲಿ ನಿರ್ಣಯವನ್ನು ಮಾಡಿದ್ದೆವು. ಆದರೆ ಅದರಿಂದ ಖಾಸಗಿ ಜಮೀನಿನಿಂದ ಮಂಖ್ಯವಾಗಿ ಲಾರಿಯಲ್ಲಿ ತರತಕ್ಕಂಥ ಕಟ್ಟಿಗೆ ಮತ್ತು ಟೆಂಬರ್ ಅನ್ನು ಕೆಲವು ಜನ ಪರಿಷ್ಕೃತ ಇಲ್ಲದೇ ತೆಗೆದುಕೊಂಡು ಬರುತ್ತಿದ್ದುದರಿಂದ ಕೆಲವರಿಗೆ ತೊಂದರೆಯಾಯಿತು. ಇದರಿಂದ ಶಾಸಕರುಗಳು ಸಹಾ ಸರ್ಕಾರಕ್ಕೆ ವಿನಯವನ್ನು ಮಾಡಿದ್ದಾರೆ. ಈ ಗರಿಷ್ಠ ಮಿತಿಯನ್ನು ಅನುಸರಿಸಿ ಐದು ಸಾವಿರ ರೂಪಾಯಿ ದಂಡವನ್ನು ವಿಧಿಸಿದರೆ ಜನಕ್ಕೆ ಅನಾನುಕೂಲವಾಗುತ್ತದೆ. ಆದ್ದರಿಂದ ಇದನ್ನು ಹಿಂತೆಗೆದುಕೊಂಡಿದೆ. ಆದರೆ ಇದರಲ್ಲಿ ಅಪರಾಧಕ್ಕೆ ಅನುಗುಣವಾಗಿ ದಂಡ ತೆರಬೇಕಾಗುತ್ತದೆ. ಈ ಆಜ್ಞೆಯಿಂದ ದಂಡವನ್ನು ವಿಧಿಸುವುದಿಲ್ಲ ಎಂಬ ಅನಿಸಿಕೆ ಸದಸ್ಯರಿಗೆ ಬೇಡ. ಅಪರಾಧಕ್ಕೆ ಅನುಗುಣವಾಗಿ ದಂಡವನ್ನು ಕೊಡಬೇಕಾಗುತ್ತದೆ.

ಅಧ್ಯಕ್ಷರು. — ವಸಂತ ಬಂಗೇರರವರೇ, ಪ್ರಶ್ನೆಯನ್ನು ಕೇಳಿರಿ.

ಪ್ರಶ್ನೆ ಸಂಖ್ಯೆ: ೪೧೯

(ಶ್ರೀ ಕೆ. ವಸಂತ ಬಂಗೇರ ಅವರು ಗೈರು ಹಾಜರಿ)

ಶಿವಮೊಗ್ಗ ಜಿಲ್ಲೆಯಲ್ಲಿ ಅಭಯಾರಣ್ಯಗಳು

೫೫೫. ಶ್ರೀ ಬಿ. ಎ. ಉಮರಬ್ಬ (ವಿಟ್ಲ).— ಮಾನ್ಯ ಅರಣ್ಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ಸರ್ಕಾರದವರು ಅಭಯಾರಣ್ಯಗಳನ್ನಾಗಿ ಪರಿವರ್ತಿಸಲು ಎಷ್ಟು ಕಡೆ ಜಾಗಗಳನ್ನು ಆಯ್ಕೆ ಮಾಡಿದ್ದಾರೆ?

ಆ) ಆಯ್ಕೆ ಮಾಡಿದ ಸ್ಥಳಗಳು ಯಾವುವು?

ಇ) ಸಾಗರ ತಾಲ್ಲೂಕಿನ ಕರೂರು ಹೋಬಳಿಯಲ್ಲಿ ಜನ ವಸತಿ ಇರುವ ಪ್ರದೇಶದಲ್ಲಿ ಕೃಷಿ ಪ್ರದೇಶಗಳನ್ನು ಅಭಯಾರಣ್ಯಕ್ಕಾಗಿ ಗುರುತಿಸಲು ಕಾರಣವೇನು?

ಶ್ರೀ ಬಿ. ಎ. ಜೀವಿಜಯ (ರಾಜ್ಯ ಅರಣ್ಯ ಮಂತ್ರಿಗಳು).—

ಅ) ಶಿವಮೊಗ್ಗ ಜಿಲ್ಲೆಯಲ್ಲಿ ಒಂದು ಕಡೆ ಅಭಯಾರಣ್ಯ ನಿರ್ಮಿಸಲು ಜಾಗವನ್ನು ಆಯ್ಕೆ ಮಾಡಲಾಗಿದೆ.

ಆ) ತೀರ್ಥಹಳ್ಳಿ ತಾಲ್ಲೂಕಿನಲ್ಲಿರುವ ಕುಪ್ಪಳ್ಳಿ ಬಳಿಯಿರುವ 'ಕವಿಶೈಲ' ಎಂಬ ಜಾಗವನ್ನು ಆಯ್ಕೆ ಮಾಡಲಾಗಿದೆ.

ಇ) ಈ ಪ್ರದೇಶವನ್ನು ಅಭಯಾರಣ್ಯ ನಿರ್ಮಿಸಲು ಆಯ್ಕೆ ಮಾಡಿಲ್ಲ.

ಶ್ರೀ ಬಿ. ಎ. ಉಮರಬ್ಬ (ವಿಟ್ಲ).— ಮಾನ್ಯ ಅಧ್ಯಕ್ಷರೇ, ಆಯ್ಕೆ ಮಾಡಿದಂಥ ಜಾಗದ ವಿಸ್ತೀರ್ಣ ಎಷ್ಟು? ಹಿಂದೆ ವಾಸ ಮಾಡಿಕೊಂಡು ಬಂದಂಥ ಜನರು ಇದ್ದಾರೆಯೇ?